

दिनाङ्क :- 22.11.2025

प्रातः - 06:55

प्रधानमन्त्री/दक्षिणाफ्रीका

प्रधानमन्त्री नरेन्द्रमोदी अद्य दक्षिणाफ्रीकायां जोहान्सबर्ग-नगरे जी-विंशति-शिखरसम्मेलने सहभागं करिष्यति। श्रीमोदी षोडशाधिक-द्विसहस्रतमे वर्षे द्विपाक्षिक-यात्रायाः अनन्तरम् अष्टादशाधिक-द्विसहस्रतमे वर्षे त्रयोविंशत्यधिक-द्विसहस्रतमे वर्षे च ब्रिक्स-शिखरसम्मेलने भाग-ग्रहणानन्तरं प्रधानमन्त्रिणः एतत् दक्षिण-अफ्रीकायाः चतुर्थी आधिकारिक-यात्रा भविष्यति। एतत् प्रथमं जी-विंशति-शिखरसम्मेलनम् अस्ति यत् अफ्रीकायाः भूमौ भविष्यति तथा च तस्मिन् सन्दर्भे अफ्रीका-देशस्य विकासस्य विषयेषु चर्चा भविष्यति। सः अवदत् यत् जी-विंशति शिखरसम्मेलनानन्तरं, प्रधानमन्त्री भारत-ब्राजील-दक्षिणाफ्रीका-नेतृणाम् उपवेशने अपि सहभागं करिष्यति।

राष्ट्रपतिः/भारतीय-कला-महोत्सवः

राष्ट्रपतिः द्रौपदी-मुर्मूः ह्यः सिकंदराबादे राष्ट्रपति-निलये भारतीय-कला-महोत्सवस्य द्वितीय-संस्करणस्य उद्घाटनम् अकरोत्। अस्य महोत्सवस्य उद्देश्यं गुजरात-महाराष्ट्र-राजस्थान-गोवा-दादरानगरहवेली-दमनदीवानां समृद्ध-विभिन्न-सांस्कृतिक-रिक्तानां प्रदर्शनम् अस्ति।

अमितशाहः/गुजरातम्

गृहमन्त्री अमितशाहः उक्तवान् यत् निर्वाचनायोगेन प्रवर्तितेन एस्.आई.आर्. [त्यनेन विशिष्टगहनसंशोधनेन मतदातृसूच्याः शुद्धीकरणं भवति। सः घोषितवान् यत् अग्रिमः एकः वर्षः बी.एस्.एफ्.- [ति-सीमासुरक्षाबलस्य आधुनिकीकरणाय कर्मचारिणां कल्याणाय च समर्पितः भविष्यति। गुजरातस्य भुज-नगरे सीमासुरक्षाबलस्य हीरक-जयन्त्यवसरे गृहमन्त्री अवदत् यत् गृहमन्त्रालयेन बलस्य आधुनिकीकरणार्थं पञ्चवर्षीयं लक्ष्यं निर्धारितम् अस्ति। सः प्रशासनस्य प्रमुखः उपक्रमः 'ई-बार्डर्' [ति सुरक्षायाः नूतनसंकल्पनायाः कार्यान्वयनार्थं सीमासुरक्षाबलस्य महत्त्वपूर्णा भूमिकां प्रकाशितवान्। सीमासुरक्षाबलस्य उपलब्धीः प्रकाशयन् गृहमन्त्री अवदत् यत् अनेन बलेन मादकद्रव्य-पदार्थान् अवैध-व्यापारं च विरुध्य विविधकार्यक्रमेषु प्रायः त्रयोदश-लक्षरूप्यकाणां मादकद्रव्याणि स्वायत्तीकृतानि ।

श्रमसंहिताः

प्रधानमन्त्रिणा नरेन्द्र-मोदिना देशे चतुर्णां श्रमसंहितानां कार्यान्वयनाय प्रशासनस्य प्रशंसा कृता। केन्द्रसर्वकारेण ह्यः देशे विद्यमानानां पुरातनानां श्रमाधारितानां विधिनियमानां सरलीकरणं सुव्यवस्थीकरणां च कर्तुं चतुर्णां नूतनानां श्रमसंहितानां

कार्यान्वयनस्य घोषणा कृता। श्रम-वृत्यवसर-मन्त्री डॉ.मनसुख-माण्डविया सामाजिकान्तर्जालीय-संदेश माध्यमेन उक्तवान् यत् नूतनाः श्रमसंहिताः देशस्य कृते उत्तमां वृत्तिं, सुरक्षां, सामाजिकसुरक्षां कल्याणं च सुनिश्चितं करिष्यति। उनविंशत्यधिक-द्विसहस्रतमवर्षस्य पारिश्रमिक-संहिता, विंशत्यधिकद्विसहस्रतमवर्षस्य व्यापारिक-संबन्ध-संहिता, सामाजिक-सुरक्षा-संहिता, व्यावसायिक-सुरक्षा-स्वास्थ्य-संहिता च ह्यःप्रभृति देशे प्रवर्तिताः।

तेजस्-दुर्घटना

संयुक्तारबामीराते दुबई-वायु-प्रदर्शन्याः अवसरे ह्यः भारतीय-वायुसेनायाः तेजस्-योद्धु-विमानं क्षतिग्रस्तं जातम्। भारतीय-वायुसेनाया पुष्टीकृतं यत् अस्यां घटनायां विमानचालकः दिवङ्गतः। दुर्घटनायाः कारणं ज्ञातुं अन्वेषणाय आदिष्टम्। आई.ए.एफ्.-संस्थया दिवङ्गतं विमानचालकं प्रति शोकः प्रकटितः। संस्थया उक्तं यत् सा दृढतया शोकाकुल-परिवारेण सह स्थितास्ति। एषा घटना तदा अभवत् यदा योद्धु-विमानं विमानप्रदर्शने सहभागं कुर्वत् आसीत्।